



गौमुखी गाउँपालिकाको आ.व. ०७७/०७८

संक्षिप्त प्रतिवेदन

- यस गाउँपालिकाको प्रमुख कार्यक्रम खरको छाना विस्तारित कार्यक्रम अन्तर्गत खरको छाना हुने विपन्न परिवारको लागि जस्तापाता वितरण गर्ने कार्यक्रम निरन्तर चलिरहेको छ। गत आ.व. सम्ममा १५७६ घरपरिवारले आफ्नो घरको छाना जस्तापाताले छाडिसकेका छन्। यसै कार्यक्रमको निरन्तरता स्वरूप यस वर्ष १९ घर परिवारलाई जस्ता पाता वितरण गरिएको छ। यसमा जम्मा १० लाख बजेट खर्च भएको छ। जसले हालसम्म कुल १५९५ जना घरपरिवार यसबाट लाभान्वित भएका छन्। यसबाट गरिब जनताको आवसमा सुधार भई गुणस्तरीय जीवनयापनमा सहयोग पुगेको छ र अझ महत्वपूर्ण कुरा त उनीहरूको सामाजिक हैसियत माथी उठेको छ। साथै गाउँपालिकालाई खरको छानामुक्त गाउँपालिका घोषणा गरिनेछ।
- गत आर्थिक वर्षमा ७ वटै वडामा वडा भवन निर्माण कार्य सम्पन्न गरिएकोमा चालु आवमा थप सुधार तथा व्यवस्थापनको काम सम्पन्न भएको छ। ३० लाख बजेट खर्च गरिएको छ। यससँगै गाउँपालिकाका सबै वडा कार्यालय व्यवस्थित सुविधासम्पन्न भवनमा संचालन भइरहेका छन्।
- विद्यालयको भौतिक पूर्वाधारतर्फ जनकल्याण आवि, महेन्द्र प्रावि, देउराली सुन्दर प्रावि, रातामाटा प्रावि, नेराआवि नेटा, जनज्योती आवि, भुमेकाथान प्रावि, भानु प्रावि, भूकुटि मावि, सयपत्री प्रावि, गौमुखी मावि गरी १० वटा विद्यालयका भवन निर्माणको लागि एक करोड २२ लाख बजेटमा खर्च भइ सो निर्माण कार्य सम्पन्न गरिएको छ। यसबाट शैक्षिक क्रियाकलाप संचालन गर्न सहयोग पुग्नुका साथै शैक्षिक वातावरण समेत सुधार हुनेछ। साथै यस वर्ष गाउँपालिकाभरिका सम्पूर्ण विद्यालयहरूमा कक्षा ५ सम्मका बालबालिकाहरूलाई दिवा खाजा कार्यक्रम राखिएको छ। यसबाट विद्यालयमा विद्यार्थीको उपस्थितिमा सुधार आएको प्रतिक्रिया प्राप्त भएको छ।
- विकासको मुल आधार बाटो हो। यसले बस्तु तथा सेवाको कारोबारमा सहजता पुर्याउनुको साथै बस्तीहरूबीचको दुरी घटाउन सहयोग गर्दछ। यस आर्थिक वर्षमा अर्खामा एउटा ठुला नयाँ बाटो निर्माण सम्पन्न गरिएको छ। नयाँ तथा मर्मत गरी कुल ४५ वटा बाटो मर्मत तथा नयाँ ट्रयाक निर्माणको कार्य सम्पन्न गरिएको छ। यसले यातायातको सुविधामा थप टेवा पुगेको छ।
- यसै आ.व.मा अर्खामा २ वटा खलुखोला र सोखोला झोलङ्गे पुल निर्माण सम्पन्न गरीएको छ। जसमा प्रदेश समपुरक र गाउँपालिको गरि कुल १ करोड खर्च गरिएको छ। जसले अर्खामा वर्षायाममा समय आवतजावत गर्न धेरै सुविधा भएको छ।
- यस आवमा खानेपानी तथा सरसफाइ तर्फ भौतिक पूर्वाधार मन्त्रालयको साझेदारीमा खानेपानी तथा सरसफाइ स्वच्छता योजना निर्माण सम्पन्न भएको छ। यसैको प्राथमिकतामा वडा नं. ७ मा नारिकोट सालिविसौना लिफ्ट खानेपानी योजना निर्माण कार्य प्रारम्भ गरिएको छ। भने सबै वडाहरूमा साना ठुला गरि कुल २१ वटा योजना सम्पन्न गरिएको छ। यसमा कुल १ करोड ८७ लाख खर्च गरिएको छ।

सुमान पन्थ

प्रमुख प्रशासकीय अधिकृत



- यसै आवमा गौमुखी गाउँपालिका वडा नं. ४ पुजामा दहकावगर सासिवाङ्ग तिस्का गाउँफाटा सिंचाइ योजना र वडा नं. ५ खुङ्गमा ओडारघाट ढाँडसिरा दशमुरे बाहमुरे हुँदं अगरा जडनखेत सिंचाइ योजना गरि २ वटा ठुला सिंचाइ योजना निर्माण सम्पन्न गरिएको छ। जसमा प्रदेश समपुरक र संघ समपुरक गरि कुल १ करोड ८० लाख लगानी गरिएको छ। भने थप ७ वटा साना ठुला सिंचाइ निर्माण योजना सम्पन्न गरिएको छ। जसले हिउँदे समयमा सिंचाइ सुविधाले स्थानिय कृषी उपजको उत्पादकत्वमा थप वृद्धि गर्नेछ।
- प्रधानमन्त्री रोजगार कार्यक्रम अन्तर्गत बेरोजगारहरुको तथ्याङ्क संकलन गर्ने र १०९८ जनाको अनलाइन प्रविष्टी गर्ने काम सम्पन्न भएको छ। भने सबै वडामा कुल ३६ वटा योजना संचालन गरिएको छ। यसबाट २८७ जनालाई १०० दिनको रोजगार सृजना गरिएको छ। यसमा १ करोड ४७ लाख रकम खर्च भएको छ।
- यस आ.व.मा गाउँपालिकाको पशु सेवा क्षेत्र अन्तर्गत ७ वटै वडामा २० जना कृषकलाई १० हजारका दरले भकारो सुधारमा सहयोग गरीएको छ। बाख्राको खोर सुधारको लागि ३७ जना कृषकलाई २० हजारका दरले लगानी गरिएको छ। परजिवि नियन्त्रण कार्यक्रम अन्तर्गत ७ वटै वडामा २५ जनाका दरले समुह गठन गरि परिचालन तथा व्यवस्थापन गरिएको छ। अर्खा, पुजा, खुङ्ग र लिवाङ्गमा गरि १५०० पशु चौपायाहरुलाई खोप संचालन गरिएको छ। कृषकसँग प्राविधिक कार्यक्रम मार्फत वडास्तरमा कृषक अभिमुखीकरण तथा पशु औषधी वितरण सबै वडामा संचालन गरिएको छ।
- गाउँपालिकाको कृषी कार्यक्रम अन्तर्गत ७ वटा वडामा कृषी स्वरोजगार वृद्धि गर्नको लागि १७ वटा व्यवसायिक फर्महरु छनोट गरी कार्यक्रम संचालन तथा व्यवस्थापन गरिएको छ। ४२ जना कृषकलाई प्लाष्टिक टनेल, ६५ कृषकलाई मसला वालीको विउ, ४२ जना कृषकलाई थोपा सिंचाई प्रविधि सेट वितरण गरिएको छ। आकष्मिक बालि संरक्षण कोषबाट ३ जना कृषकलाई सहयोग गरिएको तथा एक वडा एक कृषी कार्यक्रम अन्तर्गत सलह किराले नोक्सान गरेको क्षतिपुर्ती ७१५ जना कृषकलाई वितरण गरिएको छ।
- त्यसै गरि कोभिड प्रभावित भई गाउँ फर्केका कृषकलाई उत्पादन सामग्रीमा अनुदान कार्यक्रमबाट ७ वटै वडामा ८७ जना कृषकलाई २० हजारका दरले कृषी अनुदान प्रदान गरिएको छ। कृषकहरुलाई ७५ प्रतिशत अनुदानमा कृषी औजार कार्यक्रमबाट २१ वटा मिल, ७ वटा मिनिटेलेर, २१ वटा बादर धपाउने मेशिन, ३ वटा थ्रेसर, ५६ वटा टनेल, ७ वटा कोदो थ्रेसर वितरण गरिएको छ।
- प्रदेश सरकारसँगको साझेदारी अन्तर्गत ५० प्रतिशत अनुदानमा ४५ जना कृषकलाई कुल १७ लाख ५० हजार बराबरको साना कृषी सामग्री वितरण गरिएको छ।
- अर्खामा अलैची खेतीको सहयोगको लागि ८० जना कृषकलाई १० लाख बराबरको अनुदान वितरण गरिएको छ।
- पञ्जीकरण अन्तर्गत गाउँपालिकाभर यस आ.व.मा कुल १०४८ व्यक्तिगत घटना दर्ता भएका छन्। सामाजिक सुरक्षा भत्ताको लागि नयाँ थपिएका कुल ५९४ जना रहेका एमआईएस प्रणालीमा लगत कडा गरिएका ४४७ जना रहेका छन्।


सुमित पन्थ
प्रमुख प्रशासकीय अधिकृत



- सवै वडाहरुमा व्यक्तिगत घटना दर्ता शिविर संचालन गरि कुल ८४३ जनाको घटना दर्ता गरिएको छ। यसै आ.व. देखि बैक मार्फत सामाजिक सुरक्षा वितरण गरिएको छ भने हस्तलिखित दर्ता भएका कुल २६३१४ घटनालाई डिजिटाइजेशन गरिएको छ।
- महिला तथा बालबालिकातर्फ ३५ जना क वर्गका अपाङ्गहरुलाई फिल्टर वितरण, आमा समुहहरुलाई ७ वटा बेसार पिसानी मिल तथा ग वर्गका १२१ जना अपाङ्गहरुलाई लोकल कुखुरा वितरण गरिएको छ। साथै विभिन्न सचेतनामुलक कार्यक्रमहरु संचालन गरिएका छन्।
- यसैगरी गाउँपालिकाको न्यायीक समिति तथा मेलमिलापकर्तालाई मेलमिलाप सम्बन्धी पुनर्ताजगी तालिम र मुलकी देवानी संहिता अनुशिक्षण तालिम सम्पन्न गरिएको छ। यसैगरी यस आ.व. मा कुल ३७ वटा न्यायीक समिति मार्फत विवाद निरुपण गरिएको छ। यस्तै वडाहरुमा जम्मा २७८ वटा विवाद मेलमिलापकर्ता मार्फत निरुपण गरिएको छ। साथै गाउँपालिकाको राजपत्र प्रकाशन गरिएको छ।
- स्वास्थ्य क्षेत्रमा गाउँपालिकाका रजवारा लामिबगर र खुङ्ग खालमा गरी २ वटा सामुदायिक स्वास्थ्य केन्द्र स्थापना गरी स्वास्थ्य सेवाको पहुँचमा वृद्धि गरिएको छ। जसमा २ जना अनमीले स्वास्थ्य सेवा सञ्चालन गरिरहेका छन्।
- पुजा स्वास्थ्य चौकिमा निरन्तर चिकित्सकिय सेवा प्रदान गर्ने कार्यको निरन्तरता दिनको लागी एमबिबिएस चिकित्सकलाई व्यवस्थापन गरिएको छ। यसबाट नियमित सेवा प्रदान हुनुका साथै महामारीको रुपमा फैलिएको कोभिड १९ रोगको उपचारमा समेत सहयोग हुनेछ। साथै कोभिड आइसोलेसन अस्पताल नियमित रुपमा संचालनमा रहेको छ।
- गाउँपालिकास्तरिय अस्पताल निर्माणको लागि ठेक्का प्रक्रिया अगाडी बढाइएको छ। यस अस्पतालको लागि करिब १८ करोड लगानि गरिने छ। साथै अर्खा र पुजा खलाचौर, मष्टाथान, बाग्लिबाङ्गमा ४ वटा सामुदायिक स्वास्थ्य इकाइको भवन निर्माण सम्पन्न गरिएको छ। जसमा ४६ लाख ५० हजार रकम लगानी गरिएको छ। जसबाट स्वास्थ्य सेवा प्रवाहमा थप सहजता पुग्नेछ।
- जेष्ठ नागरिक आखा स्क्रिनिङ्ग तथा निशुल्क मोतिविन्दु अपरेशन १०४ जनालाई गरिएको छ। निशुल्क आयुर्वेद तथा एकिकृत स्वास्थ्य शिविर संचालन गरिएको छ। यस शिविरबाट १२३० जनाले स्वास्थ्य उपचार सेवा पाएका थिए।


सुमन पन्थ
प्रमुख प्रशासकीय अधिकृत